

दिनाङ्कः 15.06.2026

प्रातः - 06:55

संस्कृत वार्ता:

अथ वार्ता:

पीएम – जी7 सम्मेलनम्

फ्रांस-देशस्य एवियन-नगरम् अद्य आरभ्यमाणस्य द्विपञ्चाशत्तमस्य जी7 शिखरसम्मेलनस्य आयोजनाय सज्जः अस्ति। आल्प्स-पर्वतश्रेण्याः लेमनाख्य-सरोवरस्य च मध्ये स्थितं सुरम्यम् लेक्सैड-नगरं वैश्विक-कूटनीतेः केन्द्ररूपेण परिवर्तितम् अस्ति यत्र नेतारः प्रतिनिधयः च त्रिदिवसीयेस्मिन् कार्यक्रमे आगच्छन्ति। फ्रान्स-देशस्य राष्ट्रपतिः इम्मैनुयल मैक्रो, अद्य अपराह्णे अमेरिका, युनाईटेड किङ्गडम्, कनाडा, जर्मनी, इटली, जपान् इत्यादीनां जी7 राष्ट्राणां नेतृणां, यूरोपीयपरिषदः यूरोपीय-आयोगस्य च अध्यक्षैः सह औपचारिकरूपेण स्वागतं करिष्यति। अयं शिखरसम्मेलनं तस्मिन् समये भवति यदा विश्वं भू-राजनैतिक-संकटैः, आर्थिक-अनिश्चिततया, नूतन-प्रौद्योगिकीनां द्रुत-विकासेन च ग्रसितम् अस्ति। प्रधानमन्त्री नरेन्द्रमोदी श्वः आउटरीच्-इत्येतेषु सत्रेषु भागं ग्रहीष्यति। शिखरसम्मेलने भारतस्य सहभागित्वेन प्रमुख-वैश्विक-विषयेषु चर्चासु योगदानं कुर्वन् वैश्विक-दक्षिणस्य प्राथमिकताः, चिन्ताः च प्रकाशयितुम् अवसरः प्राप्यते।

पीएम नीस यात्रा

प्रधानमन्त्रिणा नरेन्द्रमोदिना, फ्रान्स-देशस्य राष्ट्रपतिना इम्मैनुयल् मैक्रो इत्यनेन सह विस्तृत-चर्चा विधाय, भारत-फ्रान्स विशेष-वैश्विक-सामरिक-सहभागित्वम् सुदृढं कर्तुं चर्चासु भागम् अगृह्णन्, फ्रान्स-देशस्य नीस्-नगरस्य स्व-यात्रा समापिता।

विदेशमंत्रालय

विदेशमन्त्रालयेन प्रधानमन्त्रिणः नरेन्द्रमोदिनः फ्रान्सदेशस्य यात्रायाः परिणामे विशेषसूचना दत्ता। सूचनायां विदेशसचिवः विक्रम मिश्री, भारत-फ्रान्स नवान्वेषणस्य मार्गचित्रं त्रिंशोत्तर द्विसहस्रम् इति अस्याः यात्रायाः प्रमुखं परिणामम् इति वर्णितवान्, यस्य उद्देश्यं महत्त्वपूर्ण-उदयोन्मुख-प्रौद्योगिकीषु, कृत्रिम बुद्धिमत्ता, संशोधनेषु, शैक्षणिक-विनिमयेषु च सहयोगं सुदृढीकरणम् अस्ति।

जेवर विमानसेवा:

उत्तरप्रदेशस्य गौतमबुद्धनगरस्य जेवर-नगरे स्थितात् नोएडा-अन्ताराष्ट्रिय-विमानस्थानकात् वाणिज्य-विमानसेवाः अद्य आरभ्यन्ते। इण्डिगो-एरलाईन्स-संस्थायाः प्रथमं विमानं लखनऊतः प्रातः पञ्च-निमेषाधिक-सप्तवादने निर्गमिष्यति, नोएडा-अन्ताराष्ट्रियविमानस्थानके प्रातः पञ्च-निमेषाधिक-अष्टवादने आगमिष्यति। तदनन्तरं नोएडा-नगरात् बेङ्गलूरु-नगरं प्रति प्रथमं नियमितं वाणिज्यिक विमानम् अपि प्रचलिष्यति। एकं विमानं लखनऊ-नगरं प्रति प्रस्थानं करिष्यति। जेवरस्य एम्. एल्. ए. धीरेन्द्रसिङ्घेन सह प्रथमे विमाने विंशति महिलाभिः सह द्विसप्तत्यधिकैकशतं यावत् कृषकाः भविष्यन्ति। एते कृषकाः ते सन्ति येषां भूमिः विमानस्थानकस्य कृते अधिग्रहीता आसीत्। लखनौ-नगरं प्राप्य एते कृषकाः मुख्यमन्त्रिणा योगी आदित्यनाथेन सह मिलित्वा कार्तज्ञतां प्रकटयिष्यन्ति।

विश्व-वायु-दिवसः

अद्य वैश्व-वायु-दिवसः आचर्यते। पवनशक्तेः, जलवायु-परिवर्तनं प्रतिरोधे तस्य भूमिकां च प्रोत्साहनाय प्रतिवर्षं जून-मासस्य पञ्चदशदिनाङ्के अयं दिवसः आचर्यते। भारतम् अद्य गोवाराज्ये षड् विंशत्यधिक द्विसहस्रतम वर्षस्य वैश्विक-वायु-दिवस-

सम्मेलनस्य आयोजनं करिष्यति। सम्मेलने सर्वकारेण, नियामकैः, विकासकैः, निर्मातृभिः, विशेषज्ञैः च सह पूर्णउपवेशनानां, समूह-चर्चायाः च आयोजनं भविष्यति।

महिला आई सी सी क्रिकेट

महिलानां आई सी सी विंशतिं प्रति विंशति विश्वचषक क्रिकेटः क्रीडायां बर्मिङ्घम्-नगरस्य एजबेस्टन-नगरे ग्रूप-ए-क्रीडायां भारतेन पाकिस्तानं चतुःषष्टिः धवनाङ्कैः पराजितम्।

॥ॐति वार्ताः॥